



السلام علیکم ورحمۃ اللہ وبرکاتہ

میں نے ایک حدیث سنی ہے کہ رسول اللہ صلی اللہ علیہ وسلم نے فرمایا

(إِنَّ اللَّهَ يَبْتَغِي عَلَى رَأْسِ كُلِّ نَانَةٍ نَامٍ مَنْ يُضْلِعُ لَحْزَهُ الْأُمَّةَ أَمْرًا وَبِخًا)

”اللہ تعالیٰ ہر سوسال کے سرے پر (ایسا شخص) بھیجے گا جو اس امت کے دینی معاملات درست کرے گا“

اس کے متعلق میں کچھ سوالات کرنا چاہتا ہوں۔

اس حدیث کی سند اور صحیح متن کس طرح ہے؟ اور اس کا راوی کون ہے؟ (ا)

(ب) اگر ممکن ہو تو ان نیک حضرات کا ذکر فرمادیں (کہ وہ کون کون ہیں؟)

(ج) ”دین کے معاملات درست کرنے“ کا کیا مطلب ہے۔ حالانکہ رسول اللہ صلی اللہ علیہ وسلم ہمیں روشن (واضح) راستہ پر چھوڑ گئے ہیں؟

(د) ان حضرات کا علم کس طرح ہو سکتا ہے؟

(ه) یہ بات کس طرح درست ہے کہ مجدد ہر ہجری صدی کے بارہویں سال کے شروع میں آتے ہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

اس حدیث کو امام ابو داؤد نے اپنی کتاب ”سنن“ میں سلیمان بن داؤد مہروی سے روایت کیا ہے۔ انہوں نے کہا ”ہمیں عبد اللہ بن دھب نے خبر دی انہوں نے کہا ”ہمیں سعید بن ابی الیوب نے شراہیل بن یزید (ا) معاف فری سے خبر دی انہوں نے ابو علقمہ سے انہوں نے ابو ہریرۃ رضی اللہ عنہما سے روایت کیا ہے اور میرے علم کے مطابق ابو ہریرۃ رضی اللہ عنہما نے رسول اللہ صلی اللہ علیہ وسلم سے روایت کی کہ رسول اللہ صلی اللہ علیہ وسلم نے فرمایا:

(إِنَّ اللَّهَ يَبْتَغِي عَلَى رَأْسِ كُلِّ نَانَةٍ نَامٍ مَنْ يُضْلِعُ لَحْزَهُ الْأُمَّةَ أَمْرًا وَبِخًا)

[1] بے شک اللہ تعالیٰ اس امت کے لئے ہر سوسال کے سرے پر ایسا شخص بھیجے گا جو اس کے لئے اس کے دین کی تجدید کرے گا۔“

یہ حدیث صحیح ہے، اس کے سب راوی ثقہ (قابل اعتماد) ہیں۔ (۲)

(۳) ”دین کی تجدید“ کا مطلب یہ ہے کہ وہ دین جسے اللہ تعالیٰ نے اپنے بندوں کے لئے مکمل کر دیا ہے اور ان پر اپنی نعمت کی تکمیل کر دی ہے اور اسے ان کے لئے بطور دین پسند فرمایا ہے، جب اکثر لوگ اس دین کے رستے (۳) سے ہٹ جائیں گے تو اللہ تعالیٰ ایک یا زیادہ ایسے علماء اور مبلغین کو (دین کی خدمت کے لئے) کھڑا کر دے گا جنہیں دین کی پوری سمجھ حاصل ہوگی۔ وہ قرآن مجید اور صحیح احادیث کی روشنی میں لوگوں کی رہنمائی کریں گے، انہیں بدعتوں سے بچائیں گے اور دین میں لمبا دھونے والے نئے کاموں سے روکیں گے اور انہیں گمراہی سے ہٹا کر قرآن و سنت کی سیدھی راہ کی طرف لائیں گے۔ اسے امت کے لحاظ سے تجدید کہا گیا ہے، دین کے لحاظ سے نہیں جسے اللہ نے نازل کیا ہے اور مکمل فرمادیا ہے۔ کیونکہ تبدیلی کمزوری اور انحراف کا وقتاً فوقتاً ظہور امت میں ہوگا۔ اسلام محفوظ رہے گا کیونکہ اللہ کی کتاب قرآن مجید اور اس کی وضاحت کرنے والی سنت نبوی کو اللہ تعالیٰ کی خصوصی حاصل ہے۔ اللہ تعالیٰ کا ارشاد ہے:

إِنَّا نَحْنُ نَزَّلْنَا الذِّكْرَ وَإِنَّا لَهُ لَنَظْفِقُونَ

”یقیناً ہم نے ہی قرآن کو نازل کیا ہے اور ہم ہی اس کے محافظ ہیں“

حدیث میں یہ نہیں ہے کہ اصلاح کرنے والے یہ حضرات بارہویں سال کے شروع میں آیا کریں گے۔ بلکہ وہ اللہ کے حکم اور حکمت کے مطابق ہر سوسال کے شروع میں، یعنی ہجری صدے کے شروع میں آئیں (۵) گے۔ کیونکہ وقت کا جو حساب معروف ہے وہ یہی ہے۔ یہ اللہ تعالیٰ کی طرف سے اس کے بندوں پر فضل اور اس کی رحمت ہے اور اس طرح اس کی طرف سے بندوں پر رحمت قائم ہوتی ہے کہ تاکہ اس تبلیغ و وضاحت کے بعد ہو

کوئی عذر پیش نہ کر سکیں۔

وَاللّٰهُ التَّوَّابُّ عَلِيمٌ صَلَّى اللّٰهُ عَلٰى نَبِيِّنَا مُحَمَّدٍ وَاٰلِهِ وَسَلَّمَ

اللجنة الدائمة - رکن : عبداللہ بن قعود، عبداللہ بن عدیان، نائب صدر : عبدالرزاق عثیفی، صدر عبدالعزیز بن باز

سنن ابی داؤد حدیث نمبر ۴۲۹۱، مستدرک حاکم ۴/ ۵۳۲، بیہقی کی العرفۃ: ۵۲، خطیب کی تاریخ: ۲/ ۶۱۔ [1]

هذا ما عندي واللّٰهُ اعلم بالصواب

فتاویٰ ابن باز رحمہ اللہ

جلد دوم - صفحہ 163

محدث فتویٰ

